

کارپوریٹ معاشرتی ذمہ داری سے متعلق رپورٹ

بابت مالی سال اختتامیہ 30 ستمبر 2023

معزز ممبران،

وطن عزیز کا ایک ذمہ دار کارپوریٹ ادارہ ہونے کے ناطے سانگھڑ شوگر ملز لمیٹڈ کو معاشرے کے کل کو آج سے زیادہ مضبوط بنانے کیلئے اپنی ذمہ داریوں کا مکمل احساس ہے۔ کوڈ آف کنڈکٹ کے مطابق جس سے اس کے عزائم کی توثیق ہوتی ہے کہ بنیادی انسانی حقوق کی پاسداری کی جائے، اور تمام ملازمین، صارفین اور اندرونی و بیرونی شراکت داروں کے ساتھ انصاف اور مساوات پر مبنی برتاؤ روا رکھا جائے تاکہ ایک شفاف، قابل بھروسہ معاشرہ تشکیل دیا جائے جو کہ تعصب، امتیازی سلوک، تشدد اور خوف سے پاک ہو۔

مستقل بنیادوں پر پاکستان کے معاشرے اور افراد کی ترقی و فلاح و بہبود کی خاطر کمپنی اپنا بھرپور کردار ادا کر رہی ہے۔ کمپنی اس بات پر یقین رکھتی ہے کہ معاشرے میں شراکت کی بنیادوں پر معاشی اور معاشرتی اقدار استوار کرنے کیلئے اقدامات کئے جائیں۔ اس سلسلے میں کمپنی کی جانب سے اٹھائے گئے اقدامات کے بارے میں شراکت داروں تک معلومات بہم فراہم کرنے کیلئے درج ذیل رپورٹ پیش کی جا رہی ہے:

شعبہ تعلیم:

مستقل بنیادوں پر ترقی کا ہدف

- صنفی مساوات

- مہذب کام اور معاشی نشوونما

- معیاری تعلیم

کمپنی کی جانب سے اس بات کو یقینی بنایا جاتا ہے کہ تمام لڑکوں کی مکمل فیس معافی، مناسب اور معیاری بنیادی اور ثانوی تعلیم کا خیال رکھا جائے جو موثر نتائج پر مبنی ہو اور اس بات کو بھی یقینی بنایا جاتا ہے کہ بچوں کی معیاری نشوونما اور بنیادی تعلیم سے قبل کے تمام یعنی قبل از پرائمری مراحل تک ہر لڑکے اور ہر لڑکی کو رسائی حاصل ہو، تاکہ وہ بنیادی تعلیم کے حصول کیلئے مکمل طور پر تیار ہوں۔

ملک کے دیہی علاقوں سے ناخواندگی کو دور کرنے کے سلسلے میں کمپنی کی جانب سے اقلیم ایجوکیشن سسٹم، سانگھڑ قائم شدہ 2008 کے تعاون سے ایک تعلیمی پروگرام کا آغاز کیا گیا ہے اور ملز کی ایمپلائز کالونی کے احاطے سے متصل تعلیمی سہولیات فراہم کی جا رہی ہیں، سہولیات کی فراہمی میں اس بات کا خیال رکھا جاتا ہے کہ تشدد کا پہلو اس میں شامل نہ ہو اور قابل اساتذہ کی زیر نگرانی انتہائی مناسب فیس پر اعلیٰ تعلیمی سہولیات فراہم کی جائیں اور یہ سہولیات فیکٹری کے ملازمین کے علاوہ ان بچوں کو بھی فراہم کی جائیں جو فیکٹری کے قرب و جوار میں رہتے ہیں۔

تعلیم کا یہ عمل کنڈرگارٹن کے مرحلے میں ایک کمرے سے شروع کیا گیا جس میں بچوں کی کل تعداد محض دس (10) تھی۔ لیکن اب آگے بڑھنے کے بعد یہ اسکول آٹھویں جماعت تک ترقی کر چکا ہے اور اس میں لڑکے اور لڑکیاں دونوں ہی زیر تعلیم ہیں، اساتذہ اور دیگر اسٹاف کی تعداد 16 ہے جن میں سے 13 خواتین اور 1 مرد اساتذہ ہیں۔ طلباء کی تعداد دو سو ستاون (257) تک پہنچ چکی ہے، ان میں سے 94 طلباء کا تعلق ملازمین کے گھرانوں سے ہے اور بقیہ طلباء قرب و جوار سے ہیں۔ تعلیمی ماحول سازگار ماحول انفراسٹرکچر پر مشتمل ہے جو کہ صاف ستھرے ماحول اور تمام بنیادی سہولتوں سے راستہ ہے۔ درس گاہوں

میں ہوا اور روشنی کا مناسب اہتمام کیا گیا ہے، کمپیوٹر لیب، سائنس لیبارٹری، کھیل کا میدان اور ٹنک شاپ بھی اسکول کا حصہ ہیں اور بجلی کی بلا تعطل سپلائی کا بندوبست بھی کیا گیا ہے۔ اس اسکول کو چلانے کے بڑے مقاصد میں علاقے کے غرباء کی امداد، لڑکیوں کی تعلیم کو فروغ دینا، طلباء کو کی عملی اسلامی تربیت وغیرہ شامل ہیں۔ علاوہ ازیں، اسکول میں مختلف ایام منانے کا اہتمام بھی کیا جاتا ہے جیسا کہ سالانہ اسپورٹس ڈے اور پیئرٹس ڈے وغیرہ۔

صحت اور طبی سہولیات:

مستقل بنیادوں پر ترقی کا ہدف

- اچھی صحت اور فلاح و بہبود

کمپنی کی جانب سے طبی سہولیات و صحت کے سلسلے میں گرانقدر خدمات انجام دی گئی ہیں۔ اس سلسلے میں جسمانی سہولیات کے ساتھ ساتھ مالی معاونت کا بندوبست بھی کیا گیا تھا، یہ مالی معاونت امراض چشم اور خون کے امراض کے علاج کیلئے فراہم کی گئی۔

کمپنی کی جانب سے حادثات کو کم از کم کرنے کیلئے مؤثر اقدامات اٹھائے جاتے ہیں، ضروری طبی سہولیات فراہم کی جاتی ہیں اور ملز کے اندر اور قرب و جوار میں ماحول کو سرسبز اور صاف ستھرا رکھنے، ملازمین کی صحت کو یقینی بنانے، کمپنی کے افعال کو خطرات سے پاک رکھنے اور صارفین اور عوام الناس کی صحت اور حفاظت کو ممکن بنانے کی غرض سے تمام مروجہ قواعد و ضوابط کے عین مطابق کمپنی کی جانب سے اقدامات اٹھائے جاتے ہیں۔ کمپنی کی جانب سے قابل اور تجربہ کار طبی ماہرین کے زیر نگرانی کمپنی ملازمین اور قرب و جوار کی عوام کیلئے ایک ڈسپنسری بھی چلائی جا رہی ہے۔ فیکٹری میں ایک ڈاکٹر اور پیرامیڈیکل اسسٹنٹ دستیاب رہتے ہیں۔

انتظامیہ کی جانب سے دو روزہ "سالانہ مفت کیمپ برائے امراض چشم" کا اہتمام کیا گیا۔ کیمپ مورخہ یکم فروری 2023 سے 2 فروری 2023 تک کمپنی کے احاطے میں منعقد کیا گیا۔ مفت کیمپ کے تحت 1050 سے زائد مریضوں کا معائنہ کیا گیا اور 524 مریضوں کے طبیمان بخش آپریشنز بھی کئے۔ یہ آپریشنز انتہائی کامیاب رہے جن میں لینس تبدیل اور فکس کئے گئے جیسا کہ ماضی میں بھی ہمارے معروف ڈاکٹر اور ٹیکنیشنز ان میں حصہ لیتے رہے ہیں۔ کیمپ منعقد کرنے سے پہلے بذریعہ ریڈیو، کیبل، سوشل میڈیا اور پمفلٹ کے ذریعے ضرورت مند افراد تک معلومات کو پہنچایا گیا۔ میرپور خاص ڈویژن، پیرمل اور ساگھڑ سے مریضوں اور ان کے تیمارداروں کو لانے اور لے جانے کیلئے مفت ٹرانسپورٹ کا اہتمام بھی کیا گیا تھا۔ اس کے علاوہ مریضوں، ان کے تیمارداروں، ڈاکٹروں اور ان کے اسٹاف کیلئے قیام اور طعام کا بندوبست بھی کیا گیا تھا۔ کیمپ کے تمام اخراجات کمپنی اور اعلیٰ افسران نے بذات خود برداشت کئے۔

مزید برآں، جب اور جہاں ضرورت کی بنیاد پر "کڈنی ڈیلاس سینٹر ساگھڑ" کیلئے کمپنی کی جانب سے عطیات فراہم کئے جا رہے ہیں۔ علاوہ ازیں، 19 فروری 2023 کو خون کے مفت عطیات کے ایک دن کا مفت کیمپ بھی لگایا گیا جو کہ تھلیسمیا کے مریضوں کیلئے لگایا گیا تھا، اس کیمپ میں ملازمین اور قرب و جوار کے لوگوں کی جانب سے 82 بوتلیں خون کا عطیہ دیا گیا۔

پینے کا صاف پانی:

مستقل بنیادوں پر ترقی کا ہدف

- صاف پانی اور نکاسی آب

- اچھی صحت اور فلاح و بہبود

کمپنی کی جانب سے پانی اور ماحولیات کے سلسلے میں مستقل بنیادوں پر اقدامات اٹھائے جاتے ہیں، یہ اقدامات کاروباری اور کمیونٹی کی سطح پر اٹھائے جاتے ہیں۔ کمپنی کی جانب سے ہمہ وقت یہ کوشش جاری رہتی ہے کہ پانی کے استعمال کو کم از کم کرنے کیلئے اپنے نظام میں مزید سے مزید ترمیماتی پیدا کی جائے، نیز کمپنی اس سلسلے میں کمیونٹی اور اداروں سے بھی مسلسل رابطے میں رہتی ہے تاکہ پانی اور ماحولیات کیلئے اٹھائے جانے والے اقدامات کو زیادہ سے زیادہ حمایت حاصل ہو سکے۔

کمپنی پانی اور ماحولیاتی پائیداری پر توجہ مرکوز کرتی ہے، جیسا کہ:

(الف) ہمارے طریق کار اور نظام میں مستقل بنیادوں پر تجدید کا عمل جاری ہے تاکہ پانی کے استعمال کو کم از کم سطح پر لایا جاسکے، ہر آنے والا سال گزرے ہوئے سال کے مقابلے میں بہتر ہونا چاہیے۔

(ب) کمیونٹی صاف پانی اسکیم - ہمارے قرب وجوار میں رہائش پذیر لوگوں کیلئے واٹر فلٹریشن پلانٹس کی تنصیب۔

کمپنی کی جانب سے پینے کے صاف پانی تک مناسب قیمت پر ہمہ وقت اور مناسب رسائی حاصل کر لی گئی ہے۔ کمپنی کی جانب سے اس بات کو یقینی بنایا جا رہا ہے کہ تمام افراد تک پینے کے صاف پانی کی فراہمی کو ممکن بنایا جائے اور پانی کی عدم فراہمی کی وجہ سے بیمار ہونے والے افراد کی تعداد میں کمی لائی جائے اور پانی کی فراہم اور نکاسی کیلئے مقامی کمیونٹی کی شراکت کے عمل کو مضبوط بنیادوں پر استوار کیا جائے۔

لہذا کمپنی کی جانب سے ریورس اوسموسس پلانٹ کا بندوبست کیا گیا ہے جس کے ذریعے یومیہ 5000 گیلن پانی کو صاف کیا جاسکے گا اور اس طرح پینے کا صاف پانی ملز اور قرب وجوار میں رہنے والے عوام کو فراہم کیا جاسکے گا۔

کمیونٹی اور معاشرتی ترقی:

مستقل بنیادوں پر ترقی کا ہدف

- بھوک کا مکمل خاتمہ

- غربت کا جڑ سے خاتمہ

کمپنی کی توجہ بنیادی طور پر اس جانب مرکوز ہے کہ کمپنی سے متعلق کمیونٹی اور ملازمین کے معاشرتی حالات میں بہتری لائی جائے اور اس ضمن میں کمپنی کی جانب سے حالات کار کو سازگار بنانے، پیشہ ورانہ امور میں حفاظت کو یقینی بنانے، معاشرتی معیارات قائم کرنے، کم از کم اجرت کا تعین کرنے اور بچوں سے مشقت لینے اور جبری مشقت کے خلاف مکمل عدم برداشت جیسے اقدامات اٹھائے جا رہے ہیں۔

علاقے میں گنے کی کاشت کرنے والے کسانوں کی امداد کیلئے اور مستقبل میں گنے کی اعلیٰ معیار کی فصل کے حصول کیلئے اور گنے کی وافر مقدار کو ممکن بنانے کیلئے کسانوں کو اعلیٰ معیار کے بیج فراہم کرنے کے ساتھ ساتھ اعلیٰ معیار کی کھاد بھی فراہم کی جا رہی ہے تاکہ مستقبل میں اس بات کو یقینی بنایا جائے کہ گنے کی اعلیٰ معیار اور وافر مقدار کو مستقل بنیادوں پر جاری رکھا جاسکے جو کہ شوگر ملز کیلئے ایک بنیادی خام مال ہے۔

کمپنی کی انتظامیہ معاش پیدا کرنے اور معیار زندگی کو بلند کرنے کے لیے قرب وجوار کے علاقوں میں مقامی کمیونٹیز سے خدمات حاصل کرنے کو ترجیح دیتی ہے اور خاص طور پر ان علاقوں میں پسماندہ افراد کے لیے تعلیم، صحت اور بہبود پر سب سے زیادہ توجہ مرکوز ہے۔

خاندانوں کی امداد اور بنیادی غذائی اجناس کی فراہمی کیلئے ڈپٹی کمشنر (ساگھڑ) کے تعاون سے کمپنی کی جانب سے شوگر سیل اسٹال رمضان بچت بازار (ساگھڑ) کا اہتمام کیا گیا جس میں عوام الناس کو دو کلو چینی کا تھیلا 95 روپے فی کلو کے حساب سے دیا گیا جبکہ اس وقت چینی کی خوردنی قیمت 125 روپے فی کلو تھی۔

شجر کاری:

مستقل بنیادوں پر ترقی کا ہدف

- پائیدار شہر اور کمیونٹیز

- زمین پر زندگی

- ماحولیاتی تبدیلی

شجر کاری کی مہم ہمارے سی ایس آر پروجیکٹ کی سرگرمیوں میں سے ایک اہم ترین سرگرمی ہے۔ کمپنی کی جانب سے کمپنی کے احاطے میں ایک گرین ہاؤس قائم کیا گیا ہے جہاں پودوں کو پروان چڑھانے اور ان پر تحقیق کرنے کا مکمل بندوبست کیا گیا ہے اور ساگھڑ کے مقامی موسم کے مطابق ان پودوں پر تحقیق بھی کی

جاتی ہے۔ ہماری جانب سے فیکٹری کے احاطے میں اور قرب وجوار میں کئی درخت لگائے گئے ہیں اور ملازمین میں بھی پودے تقسیم کئے گئے ہیں تاکہ وہ اپنی رہائش گاہوں کے قریب بھی شجرکاری کو فروغ دے سکیں تاکہ ہمارا ماحول صاف ستھرا اور سرسبز ہو جائے۔

کمپنی کی جانب سے یہ ہدف مقرر کیا گیا ہے کہ 2023-25 کے دوران 5000 درخت لگائے جائیں، اب تک فیکٹری کے اندر اور باہر کے علاقے میں 1500 درخت لگائے جا چکے ہیں۔

بندوبست برائے انسانی وسائل:

مستقل بنیادوں پر ترقی کا ہدف

- مہذب کام کاج اور معاشی نشوونما

- عدم مساوات میں کمی

- صنفی مساوات

الف) ملازمین

انسانی وسائل کو موثر طریقے سے بروئے کار لانے کیلئے ایسی پالیسیاں اور طریق کار وضع کئے گئے ہیں کہ تعیناتیوں میں شفافیت اور میرٹ کی جھلک نظر آئے۔ اس مقصد کیلئے خدمات کی جانچ پڑتال کا ایک جامع نظام روبہ عمل ہے جس کے نتیجے میں تنخواہوں میں اضافے، ترقیوں، بونس اور نقد انعامات وغیرہ کے فیصلے کئے جاتے ہیں۔ اپنی معاشرتی ذمہ داریوں کا احساس کرتے ہوئے کمپنی کی جانب سے ایسے افراد کو خصوصی تربیت دی جاتی ہے جو خصوصی تربیت کے بعد کمپنی کیلئے قیمتی اثاثہ ثابت ہوتے ہیں۔ کمپنی کی جانب سے چند خصوصی افراد کو بھی انسانی وسائل کا حصہ بنایا گیا ہے۔ کمپنی کی جانب سے تمام ملازمین کے ساتھ جائز سلوک روا رکھا جاتا ہے اور انہیں اجرت کی ادائیگی کے سلسلے میں صنعت کی روایات کی مکمل پاسداری کی جاتی ہے۔ کمپنی کی جانب سے بہت سی سہولیات فراہم کی جاتی ہیں جیسا کہ اضافی مراعات، سالانہ چھٹیاں، ٹرانسپورٹ، مطعم اور سازگار اور صاف اور ستھرے ماحول کار کے علاوہ گروپ انشورنس، اولڈ ایج بینیفٹس کی ادائیگیاں، ورکرز ویلفیئر فنڈ اور ورکرز پروفٹ پارٹیشنیشن فنڈ جیسی سہولیات بھی میسر ہیں۔ کمپنی ایمانداری اور بھروسے جیسے اصولوں پر یقین رکھتی ہے اور کمپنی کے تمام ملازمین کی نجی زندگی میں عدم مداخلت کو اہمیت کی نظر سے دیکھا جاتا ہے۔

مستحق افراد کو پیشہ ورانہ تربیت فراہم کرنے کے لیے ایک اپرنٹس ٹریننگ پروگرام ترتیب دیا گیا۔ یہ پروگرام نوجوانوں کو مینوفیکچرنگ کے عمل کے بارے میں ہنرمند بنانے اور ان کے علم اضافہ کرنے کے قابل بناتا ہے۔

ب) خصوصی افراد

کمپنی کی انتظامیہ کی جانب سے اس بات کو اہمیت دی جاتی ہے کہ دیہی علاقوں میں رہنے والے افراد کو روزگار کے زیادہ سے زیادہ مواقع فراہم کئے جائیں تاکہ ان لوگوں کے معیار زندگی میں بہتری لانے میں مدد مل سکے۔ مزید برآں، کمپنی انتظامیہ کی جانب سے 15 خصوصی افراد کو روزگار فراہم کیا گیا ہے، ان خصوصی افراد میں ہکلاہٹ، بہرہ پن، گونگ، (حادثات کے باعث) لنگڑاپن، مصنوعی ٹانگ، امراض چشم اور پولیو سے متاثرہ معذور یوں جیسی معذوریات شامل ہیں۔

ج) خواتین کی خود مختاری

کمپنی اپنی پالیسیوں کو مزید وسعت دینے کے مراحل میں ہے اور اس بات کو یقینی بنایا جا رہا ہے کہ قانوناً ایسی پالیسیوں کے نفاذ کو ممکن بنایا جاسکے جن کے ذریعے جنسی تفاوت کو ختم کیا جائے اور ہر سطح پر خواتین اور لڑکیوں کے موثر کردار کو ممکن بنایا جائے اور انہیں برابری کی بنیاد پر مواقع فراہم کئے جائیں اور وہ بھی اپنی صلاحیتوں کی بنیاد پر لیڈر شپ کا کردار ادا کر سکیں خواہ سیاسی، معاشی یا معاشرتی میدان ہی کیوں نہ ہو۔ حال ہی میں غیر جانبدار ڈائریکٹر جیسے اعلیٰ عہدے پر ایک خاتون کو فائز کر کے بورڈ کا حصہ بنایا گیا ہے۔

سرکاری و معاشی میدانوں میں کمپنی کا حصہ :

مستقل بنیادوں پر ترقی کا ہدف

- صنعتی اختراعات و بنیادی ڈھانچہ

- سستی اور صاف توانائی

کمپنی کی جانب سے قومی ترقی میں اپنا بھرپور حصہ ملایا جا رہا ہے اور اس ضمن میں کمپنی اپنی آمدن سے ٹیکسوں، ڈیوٹیز اور دیگر لیویز کی مد میں ادائیگیاں کر رہی ہے۔ پاکستان اس وقت شدید توانائی بحران سے گزر رہا ہے اور اس مسئلے کی وجہ سے تمام شعبوں کو لوڈ شیڈنگ اور پاور شٹ ڈاؤن کا سامنا ہے۔ خواہ گھریلو صارفین ہوں یا صنعتی صارفین سب ہی اس مسئلے سے دوچار ہیں۔ توانائی کی اہمیت کو مد نظر رکھتے ہوئے کمپنی کی جانب سے توانائی کے شعبے میں بھاری سرمایہ کاری کی گئی ہے جس میں مشینری اور آلات کی تنصیب شامل ہے جس سے ہمارے صنعت سازی کے عمل کو بھی توانائی کی فراہمی اندر سے ہی پوری ہو جاتی ہے۔

خاندانوں کی امداد:

مستقل بنیادوں پر ترقی کا ہدف

- غربت کا خاتمہ

- بھوک و افلاس کا خاتمہ

کمپنی کی جانب سے ہمیشہ انسانی خدمت کے جذبے کے تحت کمیونٹیز کی امداد کی جاتی ہے اور انھیں کھانا فراہم کیا جاتا ہے، ایسے مواقع پر کمپنی کے ملازمین بھی بطور رضا کار امدادی اشیاء متاثرین تک پہنچانے میں اپنا کردار ادا کرتے ہیں۔ امدادی سامان کمپنی کی ٹیموں کے ذریعے براہ راست متاثرین تک پہنچایا جاتا ہے۔

ماحولیاتی حفاظت

- مستقل بنیادوں پر ترقی کے اہداف

- پیداوار اور مصارف میں احساس ذمہ داری

- زمین پر زندگی

کمپنی کی جانب سے پانی کی فراہمی اور نکاسی و آب سے متعلق سرگرمیوں اور پروگرامز بشمول واٹر ہارویسٹنگ، ڈی سیلینیشن، واٹر انیفیشنیسی، ویسٹ واٹر ٹریٹمنٹ، ری سائیکلنگ اور ری یوز ٹیکنالوجیز جیسے اقدامات اٹھائے ہیں۔ لہذا کمپنی کی جانب سے ویسٹ واٹر ٹریٹمنٹ کو حتمی شکل دے دی گئی ہے اور اس سلسلے میں ایکٹیویٹیز سلج پروسیس (کیمیکل + بائیولوجی) طریق کار ملز پر اپنایا گیا ہے تاکہ سندھ انوائرنمنٹل پروٹیکشن ایجنسی کی ایس ای کیوز کی شرائط پر عمل کیا جاسکے۔

سولر پاور جنریشن

مستقل بنیادوں پر ترقی کے اہداف

- مصارف میں احساس ذمہ داری

- صنعتی اختراعات و انفراسٹرکچر

- قابل برداشت صاف انرجی

دوران سال کمپنی نے اکاؤنٹس، ایڈمن، انفارمیشن ٹیکنالوجی اور کین ڈپارٹمنٹ کے دفاتر کیلئے 10 کلو واٹ پاور کا سولر سسٹم نصب کیا ہے۔ مطعم، دبیر ہاؤس اور مل ملازمین کے 20 خاندانوں کے کوارٹرز کیلئے بھی 5 کلو واٹ کا ایک انفرادی سولر سسٹم نصب کیا گیا ہے۔

مین فیکٹری کے علاقے اور ورکشاپ میں بھی 50 کلوواٹ کا سولر پاور سسٹم نصب کیا گیا ہے تاکہ سیزن ختم ہونے کے بعد مرمت اور دیکھ بھال کے کام کو بلا تعطل کیا جاسکے اور اس سلسلے میں ڈیزل جنریٹر پر کم از کم انحصار کیا جائے، نیز واپڈ اسے خریدی جانے والی بجلی پر بھی انحصار کو کم کیا جاسکے۔

سی ایس آر منصوبے:

مستقل بنیادوں پر ترقی کا ہدف

- ذمہ دارانہ کھپت

- صنعتی اختراعات و انفراسٹرکچر

- قابل برداشت صاف انرجی

- اچھی صحت

کمپنی کی جانب سے فروری 2024 میں ملازمین اور قرب و جوار میں رہائش پذیر عوام کیلئے امراض چشم کے دوروزہ مفت کیمپ کا بندوبست کیا جا رہا ہے۔

کمپنی نے پوری مل کے اندر سولر پاور نصب کرنے کا منصوبہ بنایا ہے تاکہ اپنی بجلی خود پیدا کی جاسکے، یہ منصوبہ مختلف مراحل میں مکمل کیا جائے گا، منصوبے کے مطابق 250 کلوواٹ کا سولر پاور جزیشن سسٹم نصب کیا جائے گا تاکہ سیزن ختم ہونے کے بعد مرمت اور دیکھ بھال کے کام کو بلا تعطل کیا جاسکے اور اس سلسلے میں ڈیزل جنریٹر پر کم از کم انحصار کیا جائے، نیز واپڈ اسے خریدی جانے والی بجلی پر بھی انحصار کو کم کیا جاسکے۔ حالیہ دفاتر، ہاسٹل، مطعم اور ملازمین کی کالونی میں سولر پاور کی تنصیب کی گئی ہے۔

زیر نظر سیزن کے دوران کمپنی کے پاور پلانٹس اور پلانٹ و مشینری اپنی پیدا کردہ بجلی پر ہی چلائے جا رہے ہیں اور سولر پاور کے ذریعے پیدا ہونے والی بجلی کو نیشنل الیکٹرک پاور ریگولیٹری اتھارٹی کی اجازت سے بذریعہ نیٹ میٹرنگ حیدرآباد الیکٹرک سپلائی کارپوریشن کو فروخت کیا جائے گا اور اس کا فائدہ پیسکو کی جانب سے آف سیزن میں بلوں کی مد میں کی جانے والی ایڈجسٹمنٹ سے ہوگا، جہاں تک اتھارٹی سے منظوری کا تعلق ہے یہ کام زیر کاروائی ہے اور اسے جلد مکمل کر لیا جائے گا۔

اداشدہ اخراجات:

کارپوریٹ معاشرتی ذمہ داری کی سرگرمیوں پر آنے والے اخراجات کو مالیاتی رپورٹ کے نوٹس میں "دیگر کاروباری اخراجات" کے عنوان سے رپورٹ کیا گیا ہے۔

غلام دستگیر راجڑ

چئیرمین

کارپوریٹ معاشرتی ذمہ داری کمیٹی

کراچی: 18 دسمبر 2023ء